


આપની આજ

નવેન્દ્ર ૨૧૯

(મો. : ૯૮૨૫૭ ૪૨૧૨૬)

આજે રાશિ વૃષ્ટિક

આજના ગ્રહોની હુંડળી



ચંદ્ર મંગલ્ય યોગ થાય છે. આજે ચંદ્ર શનિનો વિષયોગ છે. ગુરુ અને શનિ વક્રી ચાલે છે. મીનારક કમૂરતાં અને ચાંડાલ યોગ ચાલે છે. મીનનો ભુદ અને વૃષ્ટિકનો ચંદ્ર નીચ રાશિના છે. જો જન્મના ગ્રહો બળવાન હશે તો...

- મેષ આજે તમારે માથે પનોતીનો યોગ છે. સારા યોગ પણ છે - ખોટા ખર્ચાઓ થવાના યોગ છે. સારા - નરસા અનુભવોમાંથી પસાર થવું પડે - શારીરિક - આર્થિક મુશ્કેલીઓ વધે.
વૃષભ આજે દિવસ મિશ્રફળવાળો જશે. સારા - નરસા યોગો આજે તમારી રાશિને સ્પર્શે છે માટે આજે આપનો દિવસ મિશ્રફળવાળો જશે. શક્ય હોય તો ભક્તિ કરવી. સાવધ રહેવું.
મિથુન આપની રાશિથી આજે જુદા જુદા યોગો સ્થાનોની દ્રષ્ટિએ સારા સ્થાનોમાં ગોચરમાં હોઈ આપને સારું ફળ આપનારા છે - દિવસ આનંદમાં જશે. કોઈ કાર્યમાં ઉતાવળ કરશો નહિ.
કર્ક પાંચમું સંતાન ભુવન થોડું બગડેલ હોઈ સંતાનોની વિદ્યા બાબતે ચોક્કસ ગડબડ ઊભી કરે તેવા યોગ છે - હનુમાન ચાલીસા કરવાથી - ભક્તિ કરવાથી ફાયદો થાય તેમ છે.
સિંહ માત-પિતાના સ્થાનને અસર કરતી ચંદ્ર - મંગળ - શનિની યુતિ તથા તમારી રાશિમાં ચાંડાલ યોગ કૌટુંબિક સુખ શાંતિ જોખમાવે તેવા યોગ છે. સાવધ રહેવું.
કન્યા જેટલી ભક્તિ - પૂજા - કરશો તેટલા ઓછા નુકસાનમાં રહેશો બાકી બારમે ચાંડાલ યોગ તથા સાતમે નીચના ભુધ - સૂર્યની યુતિથી તમારે આર્થિક - શારીરિક પીડા ભોગવવી પડે.
વૃષભ જુદી જુદી સારી નરસી ગ્રહોની યુતિ તમારા માટે ગોચરમાં સ્થાનોને કારણે તમારે માટે ફાયદાકારક છે - ભક્તિ પૂજા કરશો તો લાભ - મોટો થાય તેમ છે.
વૃષ્ટિક આજે તમારા રાશિમાં ચંદ્ર મંગલ્ય યોગ થાય છે જે મોટો ભાગ્ય યોગ કરે છે પરંતુ તમારી રાશિમાં જ ચંદ્ર શનિનો વિષયોગ થાય છે જે અવરોધ નામે છે પરંતુ તો પણ ફાયદો થશે.
દળ બારમા સ્થાનની ચંદ્ર - શનિ - મંગળની યુતિના કારણે તમારો તમારી વાણી ઉપર કાબૂ નહી રહે. મિત્રો - કુટુંબમાં ઝઘડા થાય જેનું મૂળ કારણ તમારી વાણી હોય.
મકર સૂર્ય ભુધની ત્રીજા સ્થાનમાં યુતિ તમોને પરકામ ભુવનમાં કાંઈ નવું કરવાની પ્રેરણા આપે. ભુધ નીચનો હોઈ જોઈ વિચારીને પગલાં ભરશો તો સારું.
કુંભ સાતમે ગુરુની દ્રષ્ટિ અને રાશિમાં શુક્ર હોઈ આ બે ત્રણ દિવસમાં તમોને તમારા જીવનસાથીના ભાગ્યથી કોઈ મોટો લાભ થવા સંભવ છે.
મીન ભાગ્યમાં ચંદ્ર મંગલ્યનો ભાગ્ય યોગ છે. બારમે શુક્ર કેતુ છે તેથી આજે આપનો દિવસ આનંદમાં જવાના યોગ છે. જીવનસાથી પાછળ ખર્ચાના યોગો છે.

વિકાસલક્ષી બજેટ... અનુસંધાન છેલ્લાનું ચાલુ

તેમજ માળખાગત સુવિધા ઉભી કરવા માટે ૧૯૭ કરોડના બજેટને મંજૂરી આપવામાં આવી હતી. બજેટમાં મુખ્ય આવક, મિલકત વેચાણ, સરકારી તથા રેવન્યુ આવકનો સમાવેશ કરવામાં આવ્યો છે. ગુડા વિસ્તારમાં પણ શહેરની જેમ વિકાસ થાય તે માટે ગુડા પ્રામ વિકાસ સદબાવના યોજના અન્વયે ગામોમાં પાયાની જરૂરિયાત સંતોષવા માટે પણ આયોજન કરવામાં આવ્યું છે. જેમાં શાળા, પી એચ સી ના શૌચાલયો, તેમજ મુખ્ય માર્ગોથી ગ્રામ પંચાયતને જોડતો રસ્તાઓ, એપ્રોચ રોડ પરની સ્ટ્રીટ લાઈટો તેમજ પાણીની ખુટતી લાઈટો અને સફાઈ માટે ૩૫ કરોડની જોગવાઈ કરવામાં આવી છે. જ્યારે ઘોળાકુવા, રાંદેરણ, કુડાસણ, તેમજ ટી પી સ્કીમ નં-૮માં પાણી વિતરણની સુવિધા માટે ૩૧.૫૦ કરોડની જોગવાઈ કરવામાં આવી છે. અડાલજમાં પમ્પીંગ સ્ટેશન તેમજ ડ્રેનેજ નેટવર્ક વિકસાવવા માટે ૩૫ કરોડનો ખર્ચ કરવામાં આવશે. ઓછી આવક ધરાવતા પરિવારજનો માટે અટલ આવાસ યોજના અંતર્ગત ૫૦૪ મકાનોનું નિર્માણ કરવામાં આવશે. જેની પાછળ ૩૦ કરોડનો ખર્ચ કરવા બજેટમાં જોગવાઈ કરવામાં આવી છે. કુડાસણમાં પણ એમ આઈ જી આવાસ માટે પ્રારંભિક તબક્કાના કામ માટે ૩૨૦ કરોડના ખર્ચની જોગવાઈ કરવામાં આવી છે. આ ઉપરાંત ગુડાના વિકાસશીલ વિસ્તારને શહેર તેમજ સ્ટેટ હાઈવે સાથે જોડવા માટે ગીફ્ટ સીટી રોડ સહીત વિવિધ ટી પી સ્કીમોના ૩૨ કી મીના રસ્તા નિર્માણ માટે ૩૩.૫૦ કરોડના ખર્ચનું આયોજન કરવામાં આવ્યું છે. વધુમાં ગુડા વિસ્તારમાં રમણીયા વધે તે માટે શ્રીન સીટીના કનસેપ્ટને ધ્યાને લઈ બગીચા તેમજ તળાવના નિર્માણ માટે ૨૬ કરોડનો ખર્ચ કરવામાં આવશે. ગુડાના વહીવટી ખર્ચ માટે પણ ૧.૫૮ ટકાના ખર્ચની જોગવાઈ કરવામાં આવી છે. જ્યારે કોમ્પ્યુટર તેમજ સોફ્ટવેર અથવા ટેકનોલોજીના ઉપયોગ માટે ૩૩ કરોડના ખર્ચનું આયોજન કરવામાં આવ્યું છે.

વળતર અપાશે... અનુસંધાન છેલ્લાનું ચાલુ

પાણી ગટર વેરાની વસુલાતને વધુ અસરકારક બનાવવા તંત્ર દ્વારા સતત પ્રયાસો કરવામાં આવે છે. ત્યારે આમ નાગરિકો પણ વેરો ભરપાઈ કરવા ઉત્સુક બને તે માટે નિયત સમયમાં વેરો ચુકવનારને વળતરનો પણ લાભ આપવામાં આવે છે. પાણી ગટર વેરા ભેરે બાકીદારોની યાદી ન રહે તેવા આશયથી તંત્ર દ્વારા જોડાણકર્તાઓને દંભોળવાનો પ્રયાસ કરવામાં આવે છે. પાણી ગટર વેરાની વસુલાત માટે હજુ પણ તા ૩૧ માર્ચ સુધી જોડાણકર્તાઓને વળતરનો લાભ મળશે. છેલ્લા બે દિવસ સવારે ૯ થી સાંજે ૫ વાગ્યા સુધી વેરો સ્વીકારવામાં આવશે. જેથી બીલ ન મળ્યા હોય તેવા કિસ્સામાં ગત વર્ષના બીલના આધારે પણ વેરો વસુલવામાં આવશે તેમ પણ જણાવવાયું છે.

વિચારચાત્રા ● ૪ પાનાનું ચાલુ...

પોતાના ક્રિએટિવિટી અને બૌદ્ધિક શક્તિને સામેવાળા કપટી સામે કપટી થવામાં જ ખર્ચા નાખવી પડે છે. અને હવે તો ડર એ લાગે છે કે આપણામાં નુ વાસ્તવિક નિર્દોષ સ્વરૂપ જ ક્યાંક દેખાતું બંધ ન થઈ જાય... પહેલાં તો જેવા હતા તેવા એકાંતમાં અરીસા સામે તો દેખાઈ શકતા હતા... પણ આ દંભી અને કપટી દુનિયામાં જીવતા જીવતા... આપણામાં નુ સત્ય સ્વરૂપ જ ધુમાડો બનીને ઊડી તો નથી રહ્યું ને!!!! - jayuoza@gmail.com Mo. 9898046488

ગઢડા કંપા નજીક માર્ગ ઓળંગતી બાળકીને કારે કચડી નાખતા કડુણ મોત

મોડાસા, તા. ૨૮ અરવલ્લી જિલ્લાના અમદાવાદ-ઉદેપુર નેશનલ હાઈવે નં. ૮ પર આવેલ મોડાસા તાલુકાના ગઢડા ગામની સીમમાં સોમવારે બપોરના સુમારે રોડ ઓળંગતી ૮ વર્ષીય બાળકીને રાજસ્થાન તરફથી આવતી કારે જોરદાર ટક્કર મારતા બાળકીનું ઘટનાસ્થળે કમકમાટી ભર્યું મોત નિપજ્યું હતું. ટક્કર માર્યા બાદ કાર પલટી ખાઈ જતા કારનો કચ્ચરઘણ નીકળી ગયો હતો. કારમાં સવાર દંપતીના શરીરે ગંભીર ઈજાઓ પહોંચતા ઈજાગ્રસ્ત દંપતિને તાબડતોબ હાઈવે ઓથોરીટીની એમ્બ્યુલન્સમાં દવાખાને સારવાર અર્થે ખસેડાયા હતા. મોડાસા ડ્રવલ પોલિસે અકસ્માતની ઘટનાની જાણ થતા તાબડતોબ ઘટના સ્થળે પહોંચી કાયદેસરની કાર્યવાહી હાથ ધરી હતી.



મોડાસા તાલુકાના અમદાવાદ-ઉદેપુર નેશનલ હાઈવે નં. ૮ પર આવેલા ગઢડા ગામની સીમમાં રોડ ઓળંગતી બાળકીને અડફેટે લઈ ધડાકાભેર કાર બે ત્રણ પલટી ખાઈ જતા આજુબાજુથી અવાજ સંભળાતા લોકો દોડી આવ્યા

વડાલીમાં ધંધાની લેવડ-દેવડ મામલે તલવારથી હુમલો

હિંમતનગર, તા. ૨૮ વડાલીમાં આવેલા રામદેવપીર મંદિર નજીક શુક્રવારે રાત્રે ઈડરના ચાર શખ્સોએ આવી ધંધાની લેવડ-દેવડ મામલે તલવારથી હુમલો કરતા એક યુવકને ગંભીર ઈજા થતા સારવાર અર્થે ખસેડવામાં આવ્યો હતો. આ બનાવ અંગે વડાલી પોલીસે ઈડરના ચાર શખ્સો વિરૂધ્ધ ફરિયાદ નોંધી વધુ તપાસ હાથ ધરી છે. આ અંગે પોલીસ સૂત્રોમાંથી મળતી માહિતી અનુસાર વડાલીના કરબા વિસ્તારમાં રહેતા સલમાનભાઈ ઈમ્તીયાજભાઈ ભેલીમ અને ઈડરના કરબા ચોકમાં રહેતા સદીકભાઈ કાલુભાઈ કસાઈ, કાલુભાઈ મહંમદભાઈ કસાઈ, વાલીદભાઈ કાલુભાઈ કસાઈ, અલીભાઈ હબીબભાઈ કસાઈ સાથે ધંધો કરતા હતા. જેથી ચારેય શખ્સો શુક્રવારે રાત્રે ધંધાના હિસાબ તેમજ ઉધરાણી માટે વડાલી આવ્યા હતા. અને રામદેવપીર મંદિર નજીક સલમાનભાઈ મળતા ધંધાની અદાવત રાખી સદીકભાઈ કાલુભાઈ કસાઈએ સલમાનભાઈને જાનથી મારી નાખવાની ધમકી આપી તલવારથી ઈજા પહોંચાડતા સલમાનભાઈ ગંભીર રીતે ઘવાતા તેમને સારવાર અર્થે ખસેડવામાં આવ્યા હતા. જ્યારે કાલુભાઈ, વાલીદભાઈ અને અલીભાઈએ સલમાનને જાનથી મારી નાખવાની ધમકી આપી હતી.

આદેશ આપ્યા... અનુસંધાન છેલ્લાનું ચાલુ

ગાંધીનગર મહાનગરપાલિકાની ચૂંટણીના પડધમ વાગી રહ્યા છે ત્યારે જિલ્લામાં સંગઠનની નબળી બનેલી સ્થિતિને લઈ પ્રદેશ નેતાગીરી પણ ચિંતિત બની છે. મળતી વિગતો પ્રમાણે પ્રદેશ નેતાઓએ બે દિવસમાં સમાધાનની ફોર્મ્યુલા તૈયાર કરવાની કવાયત હાથ ધરી દીધી છે અને આગામી એકાદ દિવસમાં પક્ષના સભ્યોને પુનઃ સાથે બેસાડવામાં આવશે તેમ મનાઈ રહ્યું છે. બાંધકામ સમિતિમાં ચેરમેનની નિયુક્તિને પંચાયત સચિવે રિવીઝન અરજીમાં માન્ય રાખી છે જ્યારે શિક્ષણ સમિતિ અંગેની રિવીઝન અરજી અંગે ડીએમએ સુનાવણી રાખી છે ત્યારે ડીએમએ વચલો માર્ગ પ્રદેશ નેતાગીરી શોધી રી છે તેવા સ્પષ્ટ સંકેતો રાજકીય વર્તુળોમાંથી મળી રહ્યા છે. રાજકીય વર્તુળોમાં એવી પણ ચર્ચા હતી કે સભ્યોને આપતી વિસ્તાર વિકાસની ગ્રાન્ટમાં કાપ મુકવો યોગ્ય નથી. તો જિલ્લામાં શિક્ષણ માટે પણ ઓછી ફાળવણી કરાઈ છે. ૧૨૫ વર્ષ જુની શાળાઓમાં ઉજવણીના વિશેષ કાર્યક્રમો કરવા જોઈએ તેવી તીવ્ર લાગણી સભ્યો ધરાવી રહ્યા છે. જિલ્લા પંચાયતમાં ઉભી થયેલી જૂથબંધીને નાથવા માટે પ્રદેશ નેતાગીરીએ જિલ્લાના કેટલાક નેતાઓની સાથે પણ સતત સંપર્ક ધરાવી દીધો છે. આજે નોન-કોરમ બેઠક થતાં જિલ્લાની જનતામાં નિરાશાનું મોજુ પ્રસરી જવા પામ્યું છે. આ ઉપરાંત પક્ષના કાર્યકરોમાં પણ ભારે નારાજગી ઉભી થવા પામી છે. ઉભી થયેલી સ્થિતિના પડધમ ગાંધીનગર મનપાની ચૂંટણીમાં પડવાની શક્યતાઓ પણ વ્યક્ત કેટલાક કાર્યકરો કરી રહ્યા છે.

ઐતિહાસિક ઘટના

અનુસંધાન છેલ્લાનું ચાલુ પંચાયતના વિપક્ષી સભ્યશ્રી જયેશ ચૌધરીએ બજેટ પર બોલવાનું ચાલુ કર્યું હતું. શ્રી ચૌધરીને અધવચ્ચે જ અટકાવતાં પંચાયતના પ્રમુખ શ્રી રામાજી ઠાકોરે આ બેઠક ડાહ્યા સવારે ૧૧ વાગે આ સ્થળે પુનઃ મળશે તેવી જાહેરાત સાથે બેઠક મુલતવી રાખવાની ઘોષણા કરી હતી. શ્રી જયેશ ચૌધરીએ તેમના બજેટ પ્રવચનમાં જણાવ્યું હતું કે પંચાયતના બજેટમાં સ્પર્ધા વિલેજની જોગવાઈ નથી કરાઈ તે હુદુદ છે. તેમણે જણાવ્યું કે અમે સંખ્યામાં ઓછા જરૂર છીએ પણ તમામ રચનાત્મક બાબતોમાં અમે સૌની સાથે છીએ. તેમણે શિક્ષણની ગુણવત્તા સુધારણા સુંબેશ અને સ્વચ્છતાને માટે ઓછી જોગવાઈને લઈ વિરોધ કરી પુરતા નાણાં ફાળવવાની માંગ કરી હતી. જિલ્લા પંચાયતમાં ૨૫ બેઠકો સાથે વિજયનો યોગ્યો ફટકારનાર કોંગ્રેસમાં આંતર કલહ ચરમસીમાએ પહોંચ્યો છે. મળતી વિગતો પ્રમાણે આજે સમિતિઓમાં ચેરમેનની નિયુક્તિને લઈ ઉભી થયેલી બળવાની સ્થિતિનો મામલો પ્રદેશ સમિતિએ હાથ ધર્યો છે અને ખુબજ ઝડપથી ઉકેલની હેવાધારણા આપી સભ્યોને સમજાવવાના પ્રયાસો હાથ ધર્યાં છે. પંચાયતની તવારીખીમાં પહેલીવાર ખાસ સામાન્ય સભા એ પણ બજેટને લઈ બોલાવવામાં આવી હોય અને નોન કોરમ થાય તેવું પહેલીવાર બનવા પામ્યું છે. આજે બનેલી આ ઘટનાથી પાટનગરના જિલ્લામાં રાજકીય માહોલ પુનઃ ગરમાયો છે. બેઠક મુલતવી રાખવાની ઘોષણા બાદ પ્રમુખશ્રી રામાજી ઠાકોરે જણાવ્યું હતું કે આજે પક્ષ દ્વારા દેખાવો-ધરણાના યોજાયેલા કાર્યક્રમમાં હાજરી આપવાના પક્ષના આદેશને પગલે સભ્યો હાજર રહી શક્યા નથી. તેમણે પક્ષમાં આંતરકલહ હોવાની વાતને નકારી હતી. જો કે રાજકીય વર્તુળો પંચાયતમાં આજે બનેલી ઘટનાને બહુ ગંભીર લેખાવી રહ્યા છે અને આગામી દિવસો વધુ કપરા ચડાણવાળા માની રહ્યા છે.

મોટરસાયકલ લઈને અમદાવાદ સંબંધીને ત્યાં કામકાજ અર્થે જઈ રહ્યા હતા ત્યારે તેમની પુત્રી કાજલબેન મિશ્રાને કુદરતી હાજતે જ રાજસ્થાન તરફથી મોત લઈને આવી રહેલી આઈ ટેન (હ્યુન્ડાઈ કાર) (ગાડી નં. જીજે ૦૧ આરડી ૦૧૯૧) ના ચાલકે કાર પર ઝડપે ગફલતભરી રીતે હંકારી બાળકીને જોરદાર ટક્કર મારતા બાળકીના શરીરે ગંભીર ઈજાઓ પહોંચતા ઘટનાસ્થળે કમકમાટીભર્યું મોત નિપજ્યું હતું.

ટક્કર માર્યા બાદ કાર રોડ નજીક રહેલા ઝાડ સાથે બે ત્રણ પલટી મારી ઉંધા માથે પછડાઈ હતી. કારમાં સવાર કાર ચાલક અને તેની પત્નિને શરીરે ગંભીર ઈજાઓ પહોંચતા અકસ્માતના પગલે દોડી આવેલા લોકોએ ગંભીર રીતે ઘાયલ દંપતિને હાઈવે ઓથોરીટીની એમ્બ્યુલન્સ દ્વારા તાબડતોબ સારવાર અર્થે દવાખાને ખસેડયા હતા. અકસ્માતના પગલે દોડી આવેલી મોડાસા ડ્રવલ પોલીસે બાળકીના મુતદેહને પી.એમ. માટે મોકલી આપી કાયદેસરની કાર્યવાહી હાથ ધરી હતી.

સીતવાડાના યુવાને સળગતી ચિતામાં કુદકો માર્યો

પ્રાંતિજ, તા. ૨૮ પ્રાંતિજ તાલુકાના સીતવાડા ગામે તેજપાલ ચંદ્રનસિંહ રાહડે ઉ.વ. ૩૪ તેવો પોતે અસ્થિર મજાજના હોઈ સ્મશાનમાં ગયેલા અને સળગતી ચિતામાં એકદમ કુદી પડતા તેવો શરીરે ગંભીર રીતે ટાકી જતા તેવોને પ્રાંતિજ સી.એચ.સી. ખાતે ખસેડવામાં આવ્યા હતા અને ત્યાં હાજર તબીબી ડૉ. અમિત શર્મા દ્વારા પ્રાથમિક સારવાર બાદ વધુ સારવાર માટે તેજપાલ ચંદ્રનસિંહને હિંમતનગર ખસેડવામાં આવ્યા હતા.

ઉંઝા-વિસનગર માર્ગ પરથી એકટીવા ચોરાયું

ઉંઝા, તા. ૨૮ ઉંઝા શહેરમાં છેલ્લા ઘણા સમયથી અવારનવાર દ્વિચક્રી વાહનોની ઉર્તાંતરના કિસ્સાઓ બની રહ્યા હોઈ વાહન માલિકોમાં ચિંતાની લાગણી પ્રસરી છે.

સેમીફર્ષલ... અનુસંધાન પહેલાનું ચાલુ

ઓસ્ટ્રેલિયા સામે જીત મેળવી સેમીફર્ષલન સ્થાન મેળવવા માટે ભારતને ૧૬ ૧૨ની જરૂર હતી. ઓસ્ટ્રેલિયન કેપ્ટન રીવ સ્મિથે ટોસ જીતીને પ્રથમ બેટિંગ કરવાનો નિર્ણય કર્યો હતો. ત્યારબાદ પ્વાજા અને ફિન્ચે તોફાની શરૂઆત કરીને ભારતીય ક્રિકેટ ચાલકોના જીવ ઉંધા કરી દીધા હતા. આ બંનેએ ૪૨ ઓવરમાં જ ૪૪૨ની ભાગીદારી નોંધાવી હતી. ઓસ્ટ્રેલિયા તરફથી ફિન્ચે સૌથી વધુ ૪૩૨ન કર્યા હતા જ્યારે મેક્સવેલ ૩૧૨ન કરીને આઉટ થયો હતો. વોર્નર અને સ્મિથ સસ્તામાં પેવેલિયન ભેગા થતાં ભારતીય ઇલવણીમાં ઉત્સુકતા જાગી હતી અને નિયમિત ગાળામાં વિકેટ પડતા ઓસ્ટ્રેલિયન ટીમ ૨૦ ઓવરમાં ૧૬૦૨ન કરી શકી હતી. ભારત તરફથી પંડ્યાએ ૩૬૨ન આપીને બે વિકેટ ઝડપી હતી. આ મેચને લઈને માત્ર ભારતમાં જ નહીં બહુ સમગ્ર વિશ્વમાં ભારે ક્રિકેટ કે જોવા મળ્યો હતો. મોહાલીમાં મેચને લઈને તમામ તૈયારીઓ પહેલાથી જ કરી લેવામાં આવી હતી અને મેદાન પર હાઉસફુલની સ્થિતિ રહી હતી. મેચનું પ્રસારણ સાંજે ૭.૩૦ વાગ્યાથી શરૂ થતાંની સાથે જ ક્રિકેટ ચાલકો ટીવી ઉપર ગોઠવાઈ ગયા હતા અને મેચની મજા માણી હતી.

પઠાણકોટ... અનુસંધાન પહેલાનું ચાલુ

આઈએસઆઈના અધિકારી સહિત પડોશી દેશ પાકિસ્તાનની સંયુક્ત તપાસ ટીમ પ્રથમ વખત તપાસના ભાગરૂપે ભારત આવી રહી છે. આ ટીમનું ગઈકાલે સ્વાગત કરવામાં આવ્યું હતું. આજે વાતચીત દરમિયાન ભારતીય તપાસ સંસ્થાઓ દ્વારા કરવામાં આવેલી તપાસ અંગેની રજૂઆત કરવામાં આવી હતી. પાકિસ્તાનમાં હુમલાની યોજના ઘડી કાઢવાના પુરાવા રજૂ કરાયા હતા. આજે પહોંચેલી ટીમ આવતીકાલે પઠાણકોટમાં જશે જ્યાં પાકિસ્તાન સ્થિત જેશો મોહમ્મદના ત્રાસવાદીઓએ બીજી જાન્યુઆરીના દિવસે હુમલો કરી દીધો હતો જેમાં સાત સુરક્ષા જવાન શહીદ થયા હતા. એનઆઈએની ટીમ દ્વારા કહેવામાં આવ્યું છે કે, પાકિસ્તાનની ટીમ સાથે તેમના અધિકારીઓ પણ રહેશે. આ કેસમાં રહેલા તમામ સાક્ષીઓની જુબાની લેવા પાકિસ્તાનની ટીમને કહેવામાં આવ્યું છે. જો કે, નેશનલ સિક્યુરિટી ગાર્ડ અથવા બીએસએફના જવાનોની પુછપરછ કરવા પાકિસ્તાનની ટીમને મંજૂરી અપાઈ નથી. સાક્ષીઓમાં પંજાબ પોલીસના સુપ્રિટેન્ડેન્ટ સલવિન્દરસિંહ, તેમના જ્વેલર મિત્ર રાજેશ વર્મા, ફૂક મદન ગોપાલ અને ઘાયલ થયેલા અન્ય ૧૭ લોકોનો સમાવેશ થાય છે. પઠાણકોટ ત્રાસવાદી હુમલાના મામલે તપાસ કરવાના ઈરાદા સાથે પાકિસ્તાનની સંયુક્ત ટીમ ગઈકાલે સવારે નવી દિલ્હી આવી પહોંચી હતી. પઠાણકોટ ત્રાસવાદી હુમલાના મામલે તેની તપાસ પૂર્ણ કરવા માટે ભારતે લીલીડોડી આપ્યા બાદ પાકિસ્તાનની ટીમ પહોંચી હતી. પાંચ સભ્યોની ટીમનું નેતૃત્વ પંજાબના કાઉન્ટર ટેરેરિઝમ ડિપાર્ટમેન્ટ (સીટીડી) મોહમ્મદ તાહિર રાય કરી રહ્યા છે. પાંચ સભ્યોની ટીમને પઠાણકોટ એરફોર્સ બેઝમાં સંપૂર્ણ ચકાસણીની મંજૂરી મળી નથી. ૨૮મી માર્ચના દિવસે ખાસ વિમાનથી ટીમ એરબેઝ ખાતે લવાશે. કોઈ પણ કિટીકલ વિસ્તારમાં જતા રોકવા માટે એનઆઈએ દ્વારા બેરિકેડ મુકવામાં આવનાર છે.

સાબરકાંઠા રાજપુત સમાજ દ્વારા હિંમતનગર ટાવર ચોક ખાતે ધરણાં

હિંમતનગરના ટાવર ચોક ખાતે સોમવારે સાબરકાંઠા રાજપુત સમાજ દ્વારા આર્થિક રીતે પછાત વર્ગમાં રાજપુત સમાજનો સમાવેશ કરી (ઓબીસી)નો લાભ આપવાની માંગણી કરી ઉપવાસ આંદોલન શરૂ કર્યું છે. રાજપુત સમાજ ગાંધી સ્થિયા માર્ગે ગુજરાતભરમાં ઉગ્ર આંદોલન કરી અનામતની માંગણી કરી રહ્યું છે. ત્યારે સાબરકાંઠા જિલ્લાના પ્રત્યેક ગામડામાં આર્થિક રીતે અનામત આપવાની માંગણી સાથે ઉગ્ર આંદોલન કરવાની જાહેરાત કરી હતી. ગુજરાતમાં પાટીદાર અનામત આંદોલનના કારણે સહરકારના મંત્રીઓ તથા અધિકારીઓની ઊંધા હરામ થઈ છે. ત્યારે રાજપુત સમાજના લોકો આર્થિક અનામત વર્ગમાં સમાવેશ કરવામાં આવે તેવી માંગણી ઉઠવા પામી છે. હિંમતનગરના ટાવર ચોક ખાતે ધરણા પ્રદર્શન તથા ઉપવાસ આંદોલન પર મોટી સંખ્યામાં યુવાનો ઉપસ્થિત રહ્યા હતા.

રાજપુત સમાજના અગ્રણીઓએ જણાવ્યું હતું કે રાજપુત સમાજને આર્થિક અનામત આપવાની માંગણી માટે શરૂ કરવામાં આવેલ અનામત આંદોલનનો બીજો તબક્કો છે. રાજપુત સમાજ આ દેશ માટે જે કર્યું છે તે તથા દેશને આપ્યું છે (રજવાડુ, બાંધકામ કરેલ સંપત્તિ, મહેલો વગેરે) તે દેશની લોકશાહીને મજબુત બનાવવા તેમજ દરેક પ્રજાજનોને સરખો ન્યાય મળે તે માટે કરેલી છે. અનામત માંગ સાથે અન્ય સર્ણ સમાજ જોડાવેલ છે. અનામતનો માત્ર પાંચ વર્ષ માટે અમલ કરવાનો હતો. પરંતુ તે ૬૫ વર્ષ ચાલુ રાખીને અન્ય સમાજને અન્યાય કરવામાં આવ્યો છે. સમગ્ર દેશમાં આર્થિક સ્થિતિને આધારે અનામત આપવામાં આવે તે ખૂબ જ જરૂરી છે. જરૂરિયાતવાળા આર્થિક રીતે નબળા વિદ્યાર્થીઓ, યુવાનોને અને જરૂરિયાતમંદોને અનામત મળશે તો આપોઆપ વિકાસ કરશે. રાજપુત સમાજના યુવાનો ૮૮ ટકા મેળવનાર વિદ્યાર્થીઓને સરકારી નોકરી, શાળા, કોલેજોમાં પણ એડમિશન મેળવી શકતા નથી. નોકરીઓમાં અને પ્રમોશનમાં શાંતિવાદ અનામત હોવું જોઈએ નહિ. સરકારે ભણવામાં આર્થિક રીતે પછાત હોય તેવા લોકોને આર્થિક મદદ કરવી જોઈએ.

નાની બચતો પર મુકાયેલો વ્યાજ કાપ મધ્યમ વર્ગ માટે લપડાક સમાન

હિંમતનગર, તા. ૨૮ સાબરકાંઠા જિલ્લા કોંગ્રેસના કાર્યકરોએ સોમવારે હિંમતનગર ખાતેના બહુમણી ભવન સામે કેન્દ્ર સરકારની મધ્યમ-ગરીબ વર્ગ પ્રત્યેની અન્યાયકારી નીતિ, મોંઘવારી, પેટ્રોલ-ડીઝલમાં ભાવવધારો, નાની બચતોના વ્યાજ પર કાપના વિરોધમાં ધરણાં ધર્યાં હતા. કાર્યકરોએ કેન્દ્ર સરકારની નીતિ-રીતિના વિરોધમાં સૂત્રોચ્ચાર પોકારી જિલ્લા કલેક્ટરને આવેદનપત્ર આપ્યું હતું. સાબરકાંઠા જિલ્લા કોંગ્રેસ સમિતિના પ્રમુખ ડૉ. વિપુલ આર. પટેલે જણાવ્યું હતું કે ગુરુવારે પેટ્રોલ-ડીઝલના ભાવોમાં વધારો અને શુક્રવારે નાની બચતોના વ્યાજ પર કાપ મુકી સરકારે મધ્યમ વર્ગની બચતોના વ્યાજના નાણાં પર સીધી તરાપ મારી છે. સરકાર વિદેશમાં રહેલું કાળુ નાણું પાછું લાવી શકી નથી અને બેંકોનું અજોખાં કરી નાખનાર મોટા માધ્યમોને પણ અંદર કરી શકી નથી. મધ્યમ વર્ગને લુંટનારા ચીટ ફંડો, ફાયનાન્સ કંપનીઓ, ડીપોઝીટ પર વ્યાજ નહી આપતી કંપનીઓ વિગેરેને જેલમાં ધકેલવાના બદલે સરકારે મધ્યમ વર્ગની જીંદગી સમાન બચતોના વ્યાજ પર કાપ ફેરવી હોવાનું કોંગ્રેસના અગ્રણીએ જણાવ્યું હતું અને તેના વિરોધ માટે સોમવારે જિલ્લા કોંગ્રેસના કાર્યકરોને ધરણાં પર બેસી આવેદનપત્ર આપવાની ફરજ પડી છે. કોંગ્રેસના કાર્યકરો દ્વારા જિલ્લા કલેક્ટરને અપાયેલા આવેદનપત્રમાં જણાવવાયું છે કે પ્રજા માટે અચ્છે દિન લાવવાના અનેક વાયદા સાથે સત્તામાં આવેલી મોટી સરકાર તેમની સત્તાના દોષથી પોણા બે વર્ષના કાર્યક્રમમાં પ્રજા માટે અચ્છે દિન તો દૂર પણ અચ્છે કલાક પણ લાવી શકી નથી. સરકારનો

વિસ્થાપિત અસરગ્રસ્તોએ ધરણાં યોજી આવેદનપત્ર આપ્યું

વિસ્થાપિત હડત સમિતિ સાબરકાંઠા દ્વારા વર્ષ ૨૦૦૨ના કોમી રમખાણોના વિસ્થાપિત અસરગ્રસ્તો માટે બનાવેલી વસાહતોમાં પ્રાથમિક સુવિધાઓ પુરી પાડવા તેમજ વસાહતોના મકાનો વિસ્થાપિત અસરગ્રસ્ત પરિવારોના સંયુક્ત નામે કરવા અંગે સવગઢના કેટલાક રહીશોએ સોમવારે ધરણાં યોજી જિલ્લા કલેક્ટરને આવેદનપત્ર આપ્યું હતું. વિસ્થા